

مقام سنت

تحریر: عبدالرشید عراقی

بے مصطفیٰ بر سان خویش را کہ دین ہمہ اوست

اگر بہ او نہ رسیدی تمام بولہی ست

قرآن مجید اگرچہ ایک واضح اور کھلی ہوئی کتاب ہے، اس میں کوئی غوض و انفاسیں نہیں ہیں، لیکن اس میں اسلامی تعلیمات کی پوری تفصیل نہیں ملتی، اور تمام جزئیات کا احاطہ کرنا بھی بہت مشکل ہے۔ اس کے بہت سے احکامِ محمل اور کلیات کی شکل میں ہیں جن کی وضاحت اور تشریع آنحضرت ﷺ نے اپنے قول و عمل سے فرمائی، اور آپؐ کا کامِ محض کلامِ الہی کو لوگوں تک پہنچانا نہیں تھا۔ بلکہ اس کی تشریع و تفصیل بھی آپؐ کے ذمہ تھی۔ اور قرآن مجید نے اس کی وضاحت کی ہے:

﴿وَانْزَلْنَا إِلَيْكَ الْذِكْرَ لِتَبْيَنَ لِلنَّاسِ مَا نَزَّلْنَا إِلَيْهِمْ وَلِعِلْمِهِمْ يَتَفَكَّرُونَ﴾ (الخل: ٢٣)

اور ہم نے آپکی طرف نصیحت (قرآن مجید) اتاری۔ تاکہ لوگوں کے لئے جو اتارا گیا ہے۔ اس کو (آپؐ) کھول کر بیان کریں شاید وہ اس پر غور و فکر کریں۔

علامہ سید سلیمان ندویؒ (م ۱۳۷۴ھ) حدیث نبویؐ کی تشریع و تفصیل اور تعریف ان الفاظ میں بیان فرمائی ہے: ”علم القرآن اگر اسلامی علوم میں دل کی حیثیت رکھتا ہے تو علم حدیث شہر رگ کی۔ یہ شہرگ اسلامی علوم کے تمام اعضاء و جوارن تک خون پہنچا کر ہر آن ان کے لئے تازہ زندگی کا سامان پہنچاتا رہتا ہے، آیات کاشان نزول اور انکی تفسیر احکام القرآن کی تشریع و تعین، اجمال کی تفصیل، عموم کی تخصیص، مبہم کی تعین، سب علم حدیث کے ذریعہ معلوم ہوتی ہے۔ اسی طرح حاملِ قرآن حضرت محمد رسول اللہ ﷺ کی سیرت اور حیاتِ طیبہ اور اخلاق و عاداتِ مبارکہ اور آپؐ ﷺ کے اقوال و افعال اور آپؐ کے سن و محبات اور احکام و ارشادات اسی علم حدیث کے ذریعہ ہم تک پہنچے ہیں۔ اسی طرح خود اسلام کی تاریخ، صحابہ کرامؓ کے احوال اور ان کے اعمال و اقوال اور اجتہادات و مستبطات کا خزانہ بھی اسی کے ذریعہ ہم تک پہنچا ہے، اس بنا پر اگر یہ کہا جائے تو صحیح ہے کہ اسلام کے عملی پیکر کا صحیح مرقع اسی علم کی بدولت مسلمانوں میں ہمیشہ کیلئے موجود و قادر ہے اور ان شاء اللہ تا قیامت رہے گا۔“

(از مقدمہ مدونین حدیث مولانا مناظر احسن گیلانی)

اسلام کی پوری عمارت قرآن مجید اور احادیث نبوی پر قائم ہے

جس طرح قرآن مجید کے اوامر و نواہی کا مانا ضروری ہے اسی طرح رسول اللہ ﷺ کے اوامر و نواہی کا مانا بھی ضروری ہے اور اسی کا نام حدیث و سنت ہے۔

مولانا شاہ معین الدین احمد ندوی لکھتے ہیں :

”در حقيقة اسلام کی پوری عمارت قرآن مجید اور احادیث نبوی پر قائم ہے۔ وہ کلامِ مجید کی تفسیر بھی ہے اس کے اجمال کی تفصیل بھی، اسکے کمی احکام سے جزئیات کی تفريع بھی، اور اسلام کے قرن اول کی تاریخ بھی، اس کے بغیر اسلام کی تعلیم اور اس کی ابتدائی تاریخ کے بہت سے اوراق سادہ رہ جاتے ہیں۔ اسلام کے ارکان اربعہ نماز، روزہ، حج اور زکوٰۃ کے تفصیلی احکام بھی نہیں معلوم ہو سکتے ہیں اور نہ اس کو حدیث کی مدد کے بغیر ادا کیا جا سکتا ہے۔ ان کے صرف کلی احکام قرآن مجید میں ہیں، اس کی تفصیل حدیث و سنت سے معلوم ہوتی ہے۔ یہی حال اکثر اوامر و نواہی اور حلال و حرام کا ہے۔ آنحضرت ﷺ کی بعثت، اسلام کا ظہور، اسکی تبلیغ، اس راہ کی صعوبتیں، غزوات، اسلام کا غلبہ و اقتدار اور حکومتِ الہیہ کا قیام، اس کا نظام، رسول اللہ ﷺ کی حیاتِ طیبہ، اور آپؐ کی سیرت معلوم کرنے کا ذریعہ صرف حدیث ہے۔ اگر اس کو نظر انداز کر دیا جائے۔ تو اسلام کی بہت سی تعلیمات اور تاریخ اسلام کے بہت سے گوشے خفی رہ جائیں گے۔ اس نے احادیث نبوی اسلام اور اسلامی تاریخ کا بڑا فقیہی سرمایہ ہیں۔ اور اس پر ان کی عمارت قائم ہے۔“ (از مقدمہ تذکرۃ الحدیث میں جلد اول مولانا ضیاء الدین اصلحی)

حدیث قرآن، ہی کی شرح ہے

قرآن مجید با وجود اپنی جامعیت اور جملہ علومِ ضروریہ پر حاوی ہونے کے ایمان و عقائد اور اصول دینیں بیان کرتا ہے، اسکی حیثیت جنادی قانون اور دستور اسلامی کی ہے۔ اور ان قوانین کی تشریح و توضیح اور اس کی دفعات کی تفصیل بیان کرنا حدیث کا کام ہے۔ اور قرآن مجید میں ارشاد ہے : ﴿وَانْزَلْنَا عَلَيْكَ الذِّكْرَ لِتُبَيِّنَ لِلنَّاسِ مَا نَزَّلْنَا عَلَيْهِمْ﴾ (الخل: ۳۲) ”اور ہم نے آپؐ پر قرآن اتنا را ہے تاکہ جو مضافین لوگوں کے پاس بھیجنے ہیں آپؐ نہیں وہ مضامین خوب سمجھادیں۔“

قرآن مجید نے دوسرے مقامات پر بھی اسکی وضاحت کی ہے کہ تمام اصول و قواعد کی تشریح و تفصیل اور تبیین آپؐ اپنی طرف سے نہیں، بلکہ اس فہم نبوت یا ملکہ نبوت کی رہنمائی سے کرتے تھے۔ جو اللہ تعالیٰ نے آپؐ میں ودیعت کیا تھا۔ دیکھئے (سورۃ النساء) آیت نمبر ۵۰ اتا ۱۱۳۔ اور (سورۃ الخل) آیت نمبر ۲۶

آپ ﷺ جو بھی فرماتے تھے وہ در حقیقت ایک قسم کی وحی ہوتی تھی جس کو اصطلاح میں وحی خفی سے

تعییر کیا جاتا ہے : ﴿وَمَا يُنطِقُ عَنِ الْهُوَىٰ أَنْ هُوَ الْوَحِيُّ بِوْحِيٍّ﴾ (الجم ۳: ۲-۳) ”رسولؐ اپنی خواہش سے کچھ نہیں کہتے۔ بلکہ وہ وحی ہوتی ہے۔ جو اس کو کی جاتی ہے“

جو متن اپنے بیان کے مطابق محتاج شرح ہے۔ اگر اسکی شرح ضائع ہو جائے تو بلاشبہ وہ متن بھی باوجود یہ کہ اس کا ایک ایک حرف محفوظ ہے۔ ضائع ہونے ہی کے برادر ہے۔ یہی وجہ ہے۔ کہ علمائے اسلام نے کبھی بھی قرآن مجید کو حدیث سے آزاد رہ کر نہیں دیکھا۔ امام اوزاعیؓ فرماتے ہیں :

”الكتاب احوج الى السنة من السنة الى الكتاب“ (جامع بیان العلم وفضلہ ۱۹/۲) ”كتاب اللہ سنت کی اس سے کہیں زیادہ محتاج ہے۔ جتنی کہ سنت کتاب اللہ کی محتاج ہے۔“

اور امام اوزاعیؓ کا ایک دوسرا قول (المواقفات ۲۶/۲) میں ہے :

”كانَ الْوَحْيُ يَنْزَلُ عَلَى رَسُولِ ﷺ وَيَحْضُرُ جَبْرِيلُ بِالسَّنَةِ الَّتِي تَفَسِّرُ ذَلِكَ“

”رسول اکرم ﷺ پر وحی نازل ہوتی تھی اور حضرت جبریلؑ کے پاس وہ سنت لے کر آتے تھے۔ جو اس (وحی) کی تفسیر کر رہی تھی“

ان ارشادات کی روشنی میں یہ حقیقت واضح ہوتی ہے کہ قرآن مجید کے ساتھ ساتھ حدیث نبویؐ کو بھی تسلیم کرنا پڑے گا۔ آپؐ کے ذمہ صرف آیات قرآنی کی تلاوت و تبلیغ ہی نہیں تھی بلکہ مسلمانوں کی تعلیم و تزکیہ بھی تھا۔ اس لئے کتاب اللہ کے ساتھ ساتھ حدیث بھی واجب العمل ہے اور آپؐ کا ہر قول و فعل مسلمانوں کے لیے نمونہ عمل تھا۔ ﴿لَقَدْ كَانَ لَكُمْ فِي رَسُولِ اللَّهِ أَسْوَأُ حَسَنَةٍ﴾ (الاحزاب ۲۱۰)

”لوگو! تمہارے لیے رسول اللہ کے اندر ایک اچھا نمونہ ہے۔“ اسی لئے حدیث کے بغیر قرآن مجید کو ماننا ایسا ہی ہے جیسے کسی کلام کو تسلیم کر کے اس کے مفہوم کا انکار کر دیا جائے۔

اصل دیس آمد کلام اللہ معظم داشن پس حدیث مصطفیؐ بر جاں مسلم داشن

اطاعت رسول

الله تعالیٰ نے اپنی اطاعت کے ساتھ رسول اللہ ﷺ کی اطاعت کا بھی حکم دیا ہے اور بہت سی آیات (طیبوا اللہ) کے ساتھ ساتھ (طیبوا الرسول) کا بھی حکم دیا ہے اور اللہ تعالیٰ نے رسول اللہ کی بعثت کا مقصد ہی یہ بتایا ہے کہ حکم ایسی اطاعت کی جائے : ﴿وَمَا أَرْسَلْنَا نَبِيًّاٰ إِلَّا لِيَطَّاعَ بَذَنَ اللَّهِ﴾ (النساء ۲۳) ”ہم نے جو بھی رسول بھیجا ہے صرف اسی لئے کہ اللہ کے حکم کے تحت اگلی اطاعت و فرمانبرداری کی جائے“ دوسری جگہ رسول اللہ ﷺ کی اطاعت کو اللہ کی اطاعت کہا گیا ہے : ﴿مَنْ يَطِعُ الرَّسُولَ فَقَدْ اطَّاعَ اللَّهَ﴾ (النساء ۸۰)

”جس نے رسول اللہ ﷺ کی اطاعت کی اس نے اللہ ہی کی اطاعت کی“۔ اللہ تعالیٰ نے واضح الفاظ میں اعلان فرمایا

ہے : ﴿وَاطِّعُوا اللَّهَ وَرَسُولَهُ لَعَلَّكُمْ تُرَحَّمُونَ﴾ (آل عمران: ۱۳۲)

”اللہ تعالیٰ اور اسکے رسولؐ کی اطاعت کرو تو کہ تم پر رحم کیا جائے۔“

ان آیات کی روشنی میں یہ بات واضح ہوتی ہے کہ رسول اللہ ﷺ کی اطاعت ہر امر میں لازمی ہے۔ کسی بھی صورت میں اطاعتِ رسولؐ سے انحراف نہیں کیا جاسکتا۔ اطاعت رسول سے انحراف کی صورت میں اللہ تعالیٰ نے عذاب شدید کی دھمکی دی ہے۔ اللہ تعالیٰ کا ارشاد ہے :

﴿فَلَيَحْذِرُ الَّذِينَ يَخْلُفُونَ عَنْ أَمْرِهِ إِنْ تَصْبِيهِمْ فَتَنَّةٌ أَوْ يُصْبِيهِمْ عَذَابٌ أَلِيمٌ﴾ (النور: ۶۳)
”پس ڈرنا چاہیے ان لوگوں کو جو پیغمبرؐ کے حکم کی خلاف ورزی کرتے ہیں اس بات سے کہ وہ کسی آزمائش اور فتنہ میں نہ بتلا ہو جائیں یا ان کو دردناک عذاب آپکرے۔“

رسول اللہؐ کی اطاعت عین اللہ کی اطاعت ہے اور رسولؐ کی نافرمانی اللہ کی نافرمانی ہے۔ آنحضرتؐ کا ارشاد ہے :

”من اطاعني فقد اطاع الله و من عصاني فقد عصى الله“ (صحیح مسلم)

”جس نے میری اطاعت کی اس نے اللہ کی اطاعت کی اور جس نے میری نافرمانی کی اس نے اللہ کی نافرمانی کی۔“
اطاعت کے ان احکام میں رسول اللہ ﷺ کے وہ تمام اقوال و افعال داخل ہیں جو آپؐ نے مسلمانوں کی تعلیم کے سلسلہ میں ارشاد فرمائے یا ان پر عمل کیا اس لئے کتاب اللہ کے بعد انکی حیثیت بھی قانون کی ہے، اور وہ مسلمانوں کے لئے کتاب اللہ ہی کی طرح واجب العمل ہیں۔ اور قرآن مجید نے واضح الفاظ میں اس کی تصریح کی ہے۔

﴿وَمَا كَانَ لِمُؤْمِنٍ وَلَا مُوْمِنَةً إِذَا قُضِيَ اللَّهُ وَرَسُولُهُ أَمْرًا أَنْ يَكُونَ لَهُمُ الْخَيْرَ مِنْ أَمْرِهِمْ وَمِنْ يَعْصِيَ اللَّهُ وَرَسُولَهُ فَقَدْ ضَلَّلَ أَمْبَيْنَا﴾ (الاحزاب: ۲۶)

”اور کسی مسلمان مرد اور عورت کو یہ حق نہیں ہے کہ جب اللہ اور اسکے رسولؐ اُنکے کسی معاملہ میں فیصلہ کریں تو اس میں اس کو چون وچرا کا اختیار باقی رہے۔ اور جس نے اللہ اور اسکے رسولؐ کی نافرمانی کی وہ کھلی گراہی میں ہے۔“

دوسری جگہ ارشاد ہے : ﴿وَمَا أَتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا﴾ (الغاشیہ: ۷)

”رسول اللہؐ نے جو کچھ تمہیں دیا ہے، اسے کپڑے رہو اور جس سے اس نے روکا ہے اس سے رک جاؤ۔“

آنحضرت ﷺ کا بھی فرمان ہے : ﴿مَا نهَاكُمْ عَنْهُ فَاجْتَنِبُوهُ وَمَا أَمْرَنَاكُمْ بِهِ فَافْعُلُوهُ﴾ (صحیح مسلم)
”میں جس چیز سے تم کو منع کروں اس سے رک جاؤ اور جس چیز کا حکم دوں اس کو اخیار کرو۔“

ذکورہ بالآیات قرآن سے صاف ظاہر ہے کہ اطاعت نام ہے کسی حکم کی تعییل کا یا کسی عمل کی تابعداری کا یعنی رسولؐ جو حکم دیں اسکی تعییل اور جس چیز پر آپؐ عمل کریں اس پر عمل کیا جائے اسی کا نام حدیث و سنت ہے۔

حدیث کے بغیر قرآن مجید کے بعض مقامات سمجھے نہیں جاسکتے :

قرآن مجید کے بعض مقامات ایسے ہیں، جو بغیر حدیث کی مدد کے سمجھ میں نہیں آسکتے، اور انکا مفہوم اور مطلب مہم اور بڑی حد تک تشنہ رہ جائے گا۔ طوالت کے خوف سے میں یہاں صرف دو تین مثالیں پیش کروں گا:

۱- ﴿وَلَقَدْ أَتَيْنَاكُمْ سَبْعًا مِّنَ الْمَثَانِي وَالْقُرْآنُ الْعَظِيمُ﴾ (الجبر: ۸۷)

ہم نے آپؐ کو سبع مثالی عطا کی اور قرآن عظیم دیا۔

یہ ”سبع مثالی“ کیا ہے؟ حدیث نے بتایا کہ ”سبع مثالی“ سورۃ الفاتحہ ہے (آخرجہ البخاری والترمذی عن ابی هریرۃ، الاتقان للسیوطی: ۱۹۷، ۱۲)۔

۲- ﴿إِنَّمَا تَرَىٰ لِيَ الَّذِي حَاجَ إِبْرَاهِيمَ فِي رَبِّهِ﴾ (البقرة: ۲۵۸) ”کیا تم نے اس شخص کو نہیں دیکھا جس نے حضرت ابراہیم علیہ السلام سے مباحثہ کیا تھا۔ اپنے پروردگار کے بارے میں“ قرآن مجید نے اس شخص کا کہیں تذکرہ نہیں کیا۔ روایات سے معلوم ہوا کہ یہ شخص نمرود بادشاہ تھا“ (الاتقان: ۱۳۵-۱۳۶)۔

۳- ﴿عَبِيسٌ وَتُولَىٰ إِنْ جَآءَهُ الْأَعْمَىٰ﴾ (عبس: ۱-۲) ”بَيْنَبَرٍ جَبَنٍ بَعْنَىٰ ہو گئے اور منہ موڑ لیا“ اس بات پر کہ ان کے پاس نہیں شخص آیا۔

کیا آیات قرآن سے پتہ لگ سکتا ہے کہ نہیں شخص کون تھا؟ اور جن لوگوں سے آپؐ مصروف گفتگو تھے۔ جن کا اگلی آیات میں تذکرہ ہے۔ یہ کون لوگ تھے؟ حدیث سے معلوم ہوا کہ آپ ﷺ سردار ان قریش سے مصروف گفتگو تھے اور امید بندہ رہی تھی کہ شاید اسلام کی بات انکے دل میں اتر جائے، اتنے میں ایک نہیں صحابی حضرت عبد اللہ بن ام مکتومؓ آگئے اور آپؐ سے کوئی مسئلہ دریافت کرنے لگے۔ (تفیر ابن کثیر: ۲۷۰، ۱۲)

حُجَّتِ حدیث

حدیثِ نبوی ﷺ قرآن کا بیان اور اس کی شرح ہے، اگر قرآن کی تشریعی حیثیت تسلیم کی جاتی ہے، تو اس کے بیان و شرح کی بھی تشریعی حیثیت تسلیم کی جائے گی۔ اخضارت ﷺ نے قرآن مجید کی تشریع فرمائی ہے۔

امام شاطئی فرماتے ہیں۔ ”فکانت السنة بمنزلة التفسير و الشرح لمعنى احكام الكتاب“ (الموافات: ۱۰، ۱۰) ”سنت کتاب اللہ کے احکام کے معانی کے لیے تفسیر و شرح کا درجہ رکھتی ہے۔“

قرآن مجید مطالہ کرتا ہے کہ حضرت محمد ﷺ کے قول و فعل کو وہ عین دین سمجھیں اور آپ ﷺ ہی کے طرزِ زندگی کو اللہ کا پندیدہ طریقہ حیات تسلیم کریں اور اس سلسلے میں قرآن مجید نے متعدد مقامات پر اسکی وضاحت کی ہے: ﴿قُلْ إِنْ كُنْتُمْ تَحْبُونَ اللَّهَ فَاتَّبِعُونِي يَحِبِّكُمُ اللَّهُ﴾ (آل عمران: ۳۱) یعنی:

”آپ“ کہہ دیجئے کہ اگر تم واقعی اللہ سے محبت رکھتے ہو تو میری اتباع کرو، اللہ تم سے محبت کرے گا۔

﴿لَقَدْ كَانَ لَكُمْ فِي رَسُولِ اللَّهِ أَسْوَأُ حَسْنَةً لِمَنْ كَانَ يَرْجُوا اللَّهَ وَالْيَوْمَ الْآخِرَ وَذِكْرَ اللَّهِ كَثِيرًا﴾ (الاحزاب: ۲۱) ”تحقیق تمارے لئے اللہ کے رسول کے طرز زندگی میں بہترین نمونہ ہے، اس کے لیے جو امید رکھتا ہے اللہ کی اور آخرت کے دن کی اور اللہ کو بہت زیاد یاد کرتا ہے۔“ ﴿فَلَا وَرَبَكَ لَا يَوْمَنُونَ حَتَّىٰ يَحْكُمُوكُ فِيمَا شَجَرَ بَيْنَهُمْ ثُمَّ لَا يَجِدُ وَافِي أَنفُسِهِمْ حِرْجًا إِمَّا قُضِيَتْ وَيَسِّلُمُوا تَسْلِيْمًا﴾ (النساء: ۶۵) یعنی : ”تیرے رب کی قتم! وہ لوگ ہرگز اس وقت تک مومن نہیں ہو سکتے، جب تک کہ آپ کو منصف نہ نامیں ان جھگڑوں میں جو انکے درمیان پیدا ہوتے ہیں پھر نہ پائیں وہ اپنے دلوں میں تیگی آپ کے فیصلہ کی وجہ سے اور سر تسلیم ختم کر لیں۔“ ﴿وَمَا كَانَ لِمُؤْمِنٍ وَلَا مُؤْمِنَةً إِذَا قُضِيَ اللَّهُ وَرَسُولُهُ أَمْرَأٌ يَكُونُ لَهُمُ الْخِيْرَةُ مِنْ أَمْرِهِمْ وَمَنْ يَعْصِي اللَّهَ وَرَسُولَهُ فَقَدْ ضَلَّلَ أَمْبِيَانًا﴾ (الاحزاب: ۳۶)

”اور کسی مسلمان مرد اور عورت کو یہ حق نہیں ہے کہ جب اللہ اور اسکے رسول ﷺ کی معاملہ میں فیصلہ کر دیں تو اس میں اسکو چون وچرا کا اختیار باقی رہے اور جس نے اللہ اور اسکے رسول کی نافرمانی کی وہ کھلی گرائی میں ہے۔“

﴿لَقَدْ مِنَ اللَّهِ عَلَى الْمُؤْمِنِينَ أَذْبَعْتَ فِيهِمْ رَسُولًا مِّنْ أَنفُسِهِمْ يَتَلَوَّ عَلَيْهِمْ أَيَّاتِهِ وَيَزِّكُهُمْ وَيَعْلَمُهُمُ الْكِتَابَ وَالْحِكْمَةَ﴾ (آل عمران: ۱۶۲) ”بے شک اللہ تعالیٰ نے احسان کیا، مومنوں پر کہ بھیجاں میں رسول انہیں میں سے جو پڑھتا ہے ان پر اس کی آیات اور انکو سنوارتا ہے اور انکو کتاب اور حکمت کی تعلیم دیتا ہے“ آنحضرت ﷺ کا کام صرف قرآن مجید کی آیات کا پڑھ کر سنانا ہی نہیں ہے بلکہ اس کے ساتھ کتاب و حکمت کی تعلیم بھی آپ کے فرائض رسالت میں داخل ہے۔

جمہور علمائے لغت کا متفق فیصلہ ہے کہ حکمت سے مراد قرآن مجید کے علاوہ شریعت کے وہ احکام اور دین کے وہ اسرار ہیں۔ جن پر اللہ نے آپ کو مطلع فرمایا ہے۔ امام شافعیؓ (م: ۲۰۳) کہتے ہیں :

(ما سمعت من ارضی من اهل العلم بالقرآن يقول الحکمة سنة رسول الله ﷺ) (الرسالہ: ۲۲)

”میں نے قرآن مجید کے ان اہل علم سے جن کو پسند کرتا ہوں یہ سنا کہ حکمت آنحضرتؐ کی سنت کا نام ہے“ قرآن مجید کے جملات و مشکلات کی تفصیل اور عملی تکمیل آنحضرت ﷺ کے اقوال و اعمال اور آپ ﷺ کے احوال جانے بغیر نہیں ہو سکتی کیونکہ آپ ”مبین“ یعنی بیان کرنے والے ہیں۔ ارشاد باری تعالیٰ ہے : ﴿وَ انْزَلْنَا إِلَيْكَ الذِّكْرَ لِتَبْيَنَ لِلنَّاسِ مَا نَزَّلْنَا إِلَيْهِمْ﴾ (الخل: ۲۳) ”اور آپ ﷺ پر ہم نے یہ یادداشت نازل کی تاکہ جو کچھ اکنی طرف اتارا گیا ہے، آپ اسکو کھوں کر بیان کر دیں۔“ قرآن مجید میں یہی سیوں احکام جمل بیان ہوئے ہیں یعنی وضو، غسل، نماز، روزہ، زکوٰۃ، حج، درود، دعا، جماد، زکوٰۃ، ذکرِ الہی، اسی طرح نکاح، طلاق، بیع و شراء، اخلاق، معاشرت،

سیاسیات ملت، فضیل و قضایا خصوصات وغیرہ جملہ احکام دین کے متعلق کل احکام موجود ہیں اور ان احکامات ن تشریع
و تفصیل آنحضرت ﷺ نے فرمائی۔ اور آنحضرت ﷺ کی اطاعت اور سنت کا اتباع جس طرح آپؐ کے دورِ سعید
میں کیا جاتا تھا، اسی طرح آپؐ کے بعد بھی ضروری ہے اور قرآن و حدیث میں اس کی بیانات تاکید کی گئی ہے۔ آپؐ کا
ارشاد ہے۔ (ترکت فیکم امرین لن تعذلوا ماتمسکتم بهما کتاب اللہ و سنتی) (جامع بیان العلم
۱۸۰/۲) یعنی : ”میں نے تم میں دو چیزیں چھوڑی ہیں، جب تک ان کو مضبوطی سے پکڑے رہو گے، گمراہ نہ
ہو گے، کتاب اللہ اور میری سنت۔

کتابت حدیث

منکرین حدیث کی طرف سے یہ اعتراض کیا جاتا ہے، کہ آنحضرت ﷺ کے زمانہ میں حدیثیں قبلہ نہ
ہیں کی گئی تھیں اور آپ ﷺ نے اس کی ممانعت فرمادی تھی ان کا یہ اعتراض صحیح نہیں۔ حالانکہ آنحضرت ﷺ
نے نہ صرف کتابتِ حدیث کی اجازت دی تھی، بلکہ بہت سے موقع پر آپؐ کا حدیث لکھوانا بھی ثابت ہے۔
جیسا الوداع میں آپؐ نے جو خطبہ ارشاد فرمایا تھا اور وہ خطبہ اسلام کے بہت سے اساسی احکام پر مشتمل تھا اور
اسکو دوسروں تک پہنچانے کا آپؐ نے عام حکم دیا تھا۔ چنانچہ حدیث کی ان کتابوں میں جن میں اس خطبہ کا ذکر ہے۔
آپ ﷺ کا ارشاد ہے ”فَلِيَبْلُغَ الشَّاهِدُ الْغَايْبُ“ بھی ہے۔ یعنی : ”جو لوگ اس وقت موجود ہیں وہ ان لوگوں
تک ان احکام کو پہنچادیں جو موجود نہیں ہیں“ اور اسی موقع پر ایک صحابیؓ نے آپ ﷺ سے درخواست کی کہ
یار رسول ﷺ یہ خطبہ مجھے لکھوادیجئے تو آپؐ نے ارشاد فرمایا : ”اکتبوا لایی شاہ“ یعنی : ” ابو شاہ کے لیے
خطبہ لکھا جائے“ (صحیح بخاری)

اس کے علاوہ اور بھی کئی ایسے واقعات حدیث کی کتابوں میں ملتے ہیں کہ آپؐ نے حدیث کی کتابت کی
اجازت دی تھی۔ حافظ ابن عبد البر قرطبی کہتے ہیں کہ آنحضرت ﷺ نے حضرت عمر بن حزم رضی اللہ عنہ کو جب
۱۰۰ میں بخاری پر عامل بن اکبر بھیجا تو ایک تحریر لکھوا کر ان کے حوالے کی جس میں صدقات، دیات، فرائض اور سنن
کے مسائل درج تھے (جامع بیان العلم)

حدیث کا تحریری ذخیرہ بعض صحابہ کرامؓ نے عہدِ رسالتؓ میں حدیث کے تحریری مجموع مرتب کئے
تھے۔ جن کا ذکر حدیث کی کتابوں میں ملتا ہے۔

الصادقہ : یہ حدیث کا مجموع حضرت عبد اللہ بن عمر بن العاص نے مرتب کیا تھا۔ اور اس میں ایک بزار احادیث
درج تھیں اور حضرت عبد اللہ بن عمر بن العاص کا بیان ہے کہ میں نے یہ مجموع خود بنی کرمی ﷺ کی زبان سے سن کر

لکھا ہے (سنن دارمی: ۶۸)

صحیفہ واکل بن حجر : حضرت واکل بن حجر مدینہ منورہ میں حاضر ہو کر اسلام لائے اور کچھ عرصہ آنحضرت کی خدمت میں رہے جب واپس اپنے وطن جانے لگے تو آنحضرت ﷺ نے ایک صحیفہ لکھوا کر ان کے حوالے کیا۔ جس میں نماز، روزہ، شراب سود وغیرہ کے احکام درج تھے۔ (مجموع صغیر طبرانی: ۲۳۲-۲۳۱) ان کے علاوہ حضرت علیؓ، حضرت انسؓ، حضرت سعد بن عبادہؓ، حضرت سرہؓ اور حضرت ابو ہریرہؓ کے پاس بھی حدیث کے تحریری مجموعے تھے۔

تدوین حدیث : احادیث نبویؐ کے بارے میں مکریں حدیث کی طرف سے یہ اعتراض بھی اٹھایا جاتا ہے کہ حدیث کی تدوین آنحضرت ﷺ کے عمد مبارک کے ذریعہ دوسرا س بعد ہوئی۔ مکریں حدیث کا یہ اعتراض بھی صحیح نہیں ہے حالانکہ تدوین حدیث کا آغاز عہدِ نبویؐ میں ہو چکا تھا۔

مولانا سید سلیمان ندویؒ اپنے ایک مکتبہ نام مولانا عبد الماجد دریا آبادی لکھتے ہیں :

”مسلمانوں کے اس فقرے کے معنی کہ حدیث کی تدوین بھرتوں کے ذریعہ سو بر س بعد ہوئی یہ ہے کہ تصنیف اور کتاب کی حیثیت میں ورنہ محض تحریر و کتابت کی حیثیت سے زمانہ نبویؐ میں اس کی جمع و تحریر کا آغاز ہو چکا تھا۔ (مکتباتِ سلیمانی: ۱۲۲/۱)

مولانا محمد اسحاق سندھیلوی سابق استاذ تفسیر ندوۃ العلماء لکھنؤ اپنے ایک مضمون میں لکھتے ہیں :

”تحقیق یہ ہے کہ تدوین حدیث کا کام خود نبی اکرمؐ کے زمانہ سے شروع ہو چکا تھا۔ خلفائے راغدینؐ کے دور میں بھی یہ سلسلہ جاری رہا اور کوئی زمانہ بھی ایسا نہیں گزارا۔ جس میں یہ سلسلہ کلیتاً منقطع ہو گیا ہو۔ (ناہانہ الفرقان لکھنؤ ذی قعده ۵۷ ص ۱۳۷-۳)۔

جب خلیفہ راشد حضرت عمر بن عبد العزیزؓ (م ۱۰۱ھ) میں مصب غلافت پر فائز ہوئے جن کی ذات سرپا اسلام کا اعجاز تھی۔ اور اللہ تعالیٰ کی قدرت کی ایک نشانی تھی انہوں نے دیکھا کہ روافض و خوارج اور قدریہ وغیرہ نئے فرقے سر اٹھا رہے ہیں اس لئے حدیث کی تدوین کی باقاعدہ ضرورت ہے۔ چنانچہ آپ نے گورنر مدینہ قاضی ابو بکر بن عمر و بن حزم انصاری (م ۱۲۰ھ) جو ایک بلند پایہ عالم تھے۔ ان کو حدیث کی تدوین کی طرف توجہ دلائی اور لکھا : ”انظر ما کان من حدیث رسول ﷺ فاکتبه لی فانی خفت دروس العلم و ذہاب العلماء“ (صحیح بخاری) آنحضرت ﷺ کی جتنی حدیثیں تم کو ملی ہیں انکو تحریری شکل میں لے آؤ۔ اس لئے کہ مجھے اندیشہ ہے کہ علم مٹ جائے گا۔ اور علماء رخصت ہو جائیں گے۔

حافظ ان عبد البر کے حوالہ سے مولانا عبدالحی لکھنؤی لکھتے ہیں :

”وكتب الى ابی بکر بن عمر و بن حزم ان یجمع السنن و یكتب اليه بها“

(مقدمہ التعالین المجد : ۱۲) یعنی : ”حضرت عمر بن عبد العزیز نے ابو بکر بن عمر و بن حزم کو لکھا ہے کہ حدیثوں کو جمع کرو۔ اور انہیں لکھ کر میرے پاس بھج دو۔“

مولانا عبدالحی لکھنؤی نے حافظ ابو نعیم اصحابی کی تاریخ اصحابہ ان کے حوالہ سے ان کا یہ قول نقل کیا ہے :

”کتب عمر بن عبد العزیز الی الافق انظروا حدیث رسول اللہ ﷺ فاجمعواه“ (مقدمہ التعالین المجد : ۱۲) یعنی : ”حضرت عمر بن عبد العزیز نے دور دور ملکوں کو یہ حکم لکھ ہمجا کہ رسول ﷺ کی حدیثوں کو تلاش کر کے جمع کرلو۔“ تدوین حدیث کا کام حضرت عمر بن عبد العزیز سے پہلے انفرادی اور شخصی طور پر ہوا تھا۔ اس کام کو حضرت عمر بن عبد العزیز نے قومی و ملی پیمانے پر سرانجام دیا ہے۔ مولانا عبد السلام ندویؒ مر حوم سابق رفیق (دارالصوفیہ) عظیم گڑھ لکھتے ہیں : ”صحابہ کرامؓ ہی کے زمانہ میں متن حدیث مدون ہو چکا تھا، اور حضرت عمر بن عبد العزیز نے انہی اجزاء پریشان کو ایک مجموعے کی صورت میں جمع کیا۔ (اسوة صحابہ : ۳۱۰: ۲)

امہ حدیث : حضرت عمر بن عبد العزیز کے ذریعہ اللہ تعالیٰ نے جمع تدوین کا دروازہ کھولا۔ اور آئندہ چل کر اس سلسلہ کو بہت ترقی ہوئی۔ امہ حدیث نے حدیث کے بے شمار مجموعے مرتب کئے اور انکی بہت بڑی خدمت تھی۔ مولانا شاہ معین الدین احمد ندوی سابق رفیق دارالصوفیہ عظیم گڑھ امہ حدیث کی خدمات کے سلسلہ میں لکھتے ہیں : ”عمد رسالت سے لے کر بعد کے ہر دور میں حدیث نبوی کی نقل و روایت کا سلسلہ جاری رہا۔ یہ حدیثوں پوری دنیاۓ اسلام میں بھری ہوئی تھیں محدث کرام کا یہ بڑا احسان ہے کہ انہوں نے اس زمانہ میں جب کہ سفر کی صعوبتیں بہت زیادہ تھیں اور سفر ہم معنی سفر سمجھا جاتا تھا۔ اور نہ ہی نشر و اشاعت کا موجودہ سامان تھا۔ تعلیم بھی محدود تھی، دنیاۓ اسلام کا چچہ چھان کر رسول اللہ ﷺ کے اقوال و افعال یعنی حدیث و سنت کو تحقیق و سخت کے پورے اہتمام کے ساتھ جمع و مرتب کیا۔ ان کے رو و قبول اور صحت و سقم کے جانپنے اور رواۃ کی جرح و تعدیل کے اصول بناۓ اصول حدیث کا مستقل فن ایجاد کیا۔ ہزاروں روایات حدیث کے حالات صحت و تحقیق کے ساتھ قلمبند کئے۔ جو مسلمانوں کا بہت بڑا قابل فخر کارنامہ ہے۔“ (مقدمہ تذکرۃ تالمذہ شیخ : ۸۱)

یہ اللہ تعالیٰ کا بڑا فضل و کرم اور اسلام کی اقبال مندی تھی۔ کہ اس کا عظیم کے لئے ایسے لوگ میدان میں آئے جو اپنے علم و فضل کے اعتبار سے اسلام کی تاریخ و روایات اور روحِ شریعت سے گھری واقفیت رکھتے تھے۔ اور عمد صحابہؓ اور اسلام کے پورے ذخیرے (قرآن و حدیث اور لغت و قواعد) پر کامل عبور رکھتے تھے۔